

## RAS MAINS TEST SERIES 2018

## PAPER –I GENERAL KNOWLEDGE AND GENERAL STUDIES

## Unit-II - ECONOMICS

नोट: सभी प्रश्नों के उत्तर दें। निम्न प्रश्नों का उत्तर 15-15 शब्दों में दें। प्रत्येक प्रश्न के 2 अंक निर्धारित हैं।

1. जी.एस.टी के संदर्भ में कम्पोजिशन योजना का उपयोग करने पर होने वाली कोई दो हानियाँ बताइयें ?

- टैक्स इनपुट क्रेडिट का लाभ नहीं मिलता।
- अन्तर-राज्य व्यापार व ई-कॉमर्स नहीं करने की बाध्यता।

2. GST के संदर्भ में रिवर्स चार्ज व्यवस्था से क्या तात्पर्य हैं ?

उत्तर:- इसका आशय है कि कर भुगतान का दायित्व आपूर्तिकर्ता पर नहीं वरन् प्राप्तकर्ता का होगा। यह मुख्यतः अपंजीकृत अथवा ई-कॉमर्स आपूर्तिकर्ता द्वारा कर वंचना को रोकने हेतु उपाय हैं।

3. विदेश व्यापार नीति (Foreign trade policy) के दो प्रमुख उद्देश्य लिखिए ?

- 2020 तक भारत के निर्यात को \$900 बिलियन करने का लक्ष्य।
- 2020 तक भारत के वैश्विक व्यापार में भारत की हिस्सेदारी को लगभग दो गुना करना।

4. भारत में सब्सिडी व्यवस्था से संबंधित कोई दो दोष लिखिए ?

- बाजार का हतोत्साहन (मांग-आपूर्ति- मूल्य संबंध में असतुलन)
- उद्यमशीलता की भावना में कमी।

5. चालू खाते (Current account) से क्या आशय हैं ?

उत्तर:- वस्तुओं (दूश्य मदों) व सेवाओं (अदृश्य मदों) के आयात-निर्यात के विवरण से संबंधित खाता चालू खाता कहलाता है।

6. मसाला बॉन्ड क्या होते हैं ? मसाला बॉन्ड जारी करने का क्या लाभ हैं ?

उत्तर:- मसाला बॉन्ड का नामकरण विश्व बैंक के अन्तर्राष्ट्रीय वित्त निगम द्वारा किया गया, इसका तात्पर्य भारतीय कम्पनियों द्वारा विदेशी निवेशकों से निवेश प्राप्त करने के उद्देश्य से अन्तर्राष्ट्रीय बाजार में रूपये में जारी किये जाने वाले बॉन्ड से हैं। ये बॉन्ड रूपये में जारी किये जाते हैं अतः रूपये का मूल्यहास होने पर भी भारतीय कम्पनियों को हानि के जोखिम से संरक्षित करते हैं। इसके उपयोग से विनियम दर का जोखिम निवेशक को स्थानान्तरित हो जाता है। इसी के साथ रूपये की विश्व स्तर पर ग्रहणशीलता में वृद्धि होती है व भुगतान के समय भारत का विदेशी मुद्रा भण्डार यथावत् रहता है।

7. राजस्थान सरकार ने नागरिकों को खाद्य उपलब्धता सुनिश्चित करने के क्रम में कौन-कौन से उपाय किये हैं ?

उत्तर:- राजस्थान में नागरिकों को खाद्य उपलब्धता सुनिश्चित करने हेतु अन्नपूर्णा भण्डार योजना प्रांरभ की गई, जिसका उद्देश्य उचित मूल्य की दूकानों का आधुनिकीकरण, नागरिकों को मल्टी ब्राण्ड वस्तुएँ उपलब्ध करवाना व पारदर्शिता लाना है। इसके अतिरिक्त पहल योजना द्वारा सब्सिडी को सीधे खाते से जोड़ा गया व अन्नपूर्णा रसोई योजना द्वारा नागरिकों को सस्ती दरों पर भोजन व नाश्ता उपलब्ध करवाया जा रहा है। इसी क्रम में बालकों को अन्नपूर्णा दूध योजना द्वारा दूध की आपूर्ति सुनिश्चित की गई है।

8. केन्द्रीय वित्त आयोग के कार्य लिखिए। 15वें वित्त आयोग की सिफारिशों के संदर्भ में क्या विवाद हैं ?

उत्तर:- अनुच्छेद 280 से संदर्भित वित्त आयोग का उद्देश्य केन्द्र सरकार व राज्य सरकारों के बीच वित्तीय संबंधों को परिभाषित व प्रबन्धित करना है। इसके प्रमुख कार्यों में केन्द्र व राज्यों के बीच करों का बटवारा करना, राज्यों को दिये जाने वाले अनुदान हेतु सिफारिश करना, पंचायत व नगरपालिकाओं के उत्थान हेतु राज्य वित्त आयोग को सलाह देना व राज्यों से अनुदान की सिफारिश करना, राजकोषीय सुधार हेतु उपाय बताना व राष्ट्रपति द्वारा दिये गये किसी भी वित्तीय कार्य का संपादन करना सम्मिलित है। यह संवैधानिक, सलाहकारी व अर्द्ध न्यायिक निकाय हैं।

श्री एन. के. सिंह की अध्यक्षता में 15वें वित्त आयोग का गठन किया गया। इस वित्त आयोग द्वारा 2011 की जनसंख्या को आधार बनाकर राज्यों की आवश्यकताओं के आंकलन से उन राज्यों को आंवटन में हानि की आंशका है जिनमें जनसंख्या वृद्धि दर को हाल ही के वर्षों में नियंत्रित किया है। ऐसे राज्यों में अधिकांश दक्षिणी राज्य हैं जिनके द्वारा इस प्रावधान को जनसंख्या नियंत्रण न करने के पारितोष के रूप में देखा जा रहा है। उत्तरी राज्य अधिक जनसंख्या को अधिक आवश्यकता के रूप में बताते हैं। इस प्रकार यह ‘उत्तर-दक्षिण विवाद’ बन गया हैं। इसी प्रकार राजस्व घाटे की स्थिति में अनुदान को लेकर भी राज्यों में संशय व्याप्त हैं। इसके अतिरिक्त ‘लोक लुभावनी योजना’ संबंधी प्रावधान में भी विवाद है। सरकार ने आरोपों का खण्डन करते हुए कहा है कि जनसंख्या नियंत्रण में सफल रहने वाले राज्यों को प्रोत्साहन हेतु विशेष उपाय किये गये हैं।

